

.. Ritusa.nhAra (kAlidAsa) ..

॥ ऋतुसंहार (कालिदास) ॥

॥ १ । अथ ग्रीष्मः ॥

प्रचण्डसूर्यः स्पृहणीयचन्द्रमाः
सदावगाहक्षतवारिसञ्चयः ।
दिनान्तरम्योऽभ्युपशान्तमन्मथो
निदाघकालः समुपागतःनिदाघकालोऽयमुपागतः प्रिये ॥ १ ॥
निशाः शशाङ्कक्षतनीलराजयः
क्व चिद् विचित्रं जलयन्त्रमन्दिरम् ।
मणिप्रकाराः सरसं च चन्दनं
शुचौ प्रिये यान्ति जनस्य सेव्यताम् ॥ २ ॥
सुवासितं हर्म्यतलं मनोरमं var मनोहरं
प्रियामुखोच्छ्वासविकम्पितं मधु ।
सुतन्त्रिगीतं मदनस्य दीपनं
शुचौ निशीथेऽनुभवन्ति कामिनः ॥ ३ ॥
नितम्बबिम्बैः सुदुकूलमेखलैः
स्तनैः सहाराभरणैः सचन्दनैः ।
शिरोरुहैः स्नानकषायवासितैः
स्त्रियो निदाघं शमयन्ति कामिनाम् ॥ ४ ॥
नितान्तलाक्षारसरागलोहितैर्
नितम्बिनीनां चरणैः सुनूपुरैः ।
पदे पदे हंसरुतानुकारिभिर्
जनस्य चित्तं क्रियते समन्मथम् ॥ ५ ॥
पयोधराञ्चन्दनपङ्कचर्चितास्
तुषारगौरार्पितहारशेखराः ।
नितम्बदेशाञ्चलहेममेखलाः
प्रकुर्वते कस्य मनो न सोत्सुकम् ॥ ६ ॥
समुद्गतस्वेदचिताङ्गसंधयो
विमुच्य वासांसि गुरूणि सांप्रतम् ।
स्तनेषु तन्वंशुकमुन्नतस्तना
निवेशयन्ति प्रमदाः सयौवनाः ॥ ७ ॥
सचन्दनाम्बुव्यजनोद्भवानिलैः
सहारयष्टिस्तनमण्डलार्पितैः ।
सवल्लकीकाकालिगीतनिःस्वनैः

प्रबुध्यतेविबोध्यते सुप्त इवाद्य मन्मथः ॥ ८ ॥
 सितेषु हर्म्येषु निशासु योषितां
 सुखप्रसुप्तानि मुखानि चन्द्रमाः
 विलोक्य निर्यन्त्रणमुत्सुकश्चिरं
 निशाक्षये याति ह्रियेव पाण्डुताम् ॥ ९ ॥
 असह्यवातोद्धतरेणुमण्डला
 प्रचण्डसूर्यातपतापिता मही ।
 न शक्यते द्रष्टुमपि प्रवासिभिः
 प्रियावियोगानलदग्धमानसैः ॥ १० ॥
 मृगाः प्रचण्डातपतापिता भृशं
 तृषा महत्या परिशुष्कतालवः ।
 वनान्तरे तोयमिति प्रधाविता
 निरीक्ष्य भिन्नाञ्जनसंनिभं नभः ॥ ११ ॥
 सविभ्रमैः सस्मितजिह्वावीक्षितैर्
 विलासवत्यो मनसि प्रसङ्गिनाम्प्रवासिनां ।
 अनंगसंदीपनमाशु कुर्वते
 यथा प्रदोषाः शशिचारुभूषणाः ॥ १२ ॥
 रवेर्मयूखैरभितापितो भृशं
 विदह्यमानः पथि तप्तपांसुभिः ।
 अवाङ्मुखो जिह्वगतिः श्वसन् मुहुः
 फणी मयूरस्य तले निषीदति ॥ १३ ॥
 तृषा महत्या हतविक्रमोद्यमः
 श्वसन् मुहुर्भूरिविदारिताननः ।
 न हन्त्यदुरेऽपि गजान् मृगाधिपो
 विलोलजिह्वश्चलिताग्रकेसरः ॥ १४ ॥
 विशुष्ककण्ठाहतशीकराम्भसो
 गभस्तिभिर्भानुमतोऽभितापिताः ।
 प्रवृद्धतृष्णोपहता जलार्थिनो
 न दन्तिनः केसरिणोऽपि बिभ्यति ॥ १५ ॥
 हुताग्निकल्पैः सवितुर्मरीचिभिः
 कलापिनः क्लान्तशरीरचेतसः ।
 न भोगिनं घ्नन्ति समीपवर्तिनं
 कलापचक्रेषु निवेशिताननम् ॥ १६ ॥
 सभद्रमुस्तं परिपाण्डुकर्दमं
 सरः खनन्नायतपोत्रमण्डलैः
 प्रदीप्तभासो रविणा वितापितोरवेर्मयूखैरभितापितो भृशं

वराहयूथो विशतीव भूतलम् ॥ १७ ॥
 विवस्वता तीक्ष्णतरांशुमालिना
 सपङ्क्तोयात् सरसोऽभितापितः ।
 उत्प्लुत्य भेकस्तृषितस्य भोगिनः
 फणातपत्रस्य तले निषीदति ॥ १८ ॥
 समुद्धृताशेषमृणालजालकं
 विपन्नमीनं द्रुतभीतसारसं
 परस्परोत्पीडनसंहतैर्गजैः
 कृतं सरः सान्द्रविमर्दकर्मम् ॥ १९ ॥
 रविप्रभोद्भिन्नशिरोमणिप्रभो
 विलोलजिह्वाद्वयलीढमारुतः ।
 विषाग्निसूर्यातपतापितः फणीहुताग्निसूर्यातपतापितः
 न हन्ति मण्डूककुलं तृषाकुलः ॥ २० ॥
 सफेनलालावृतवक्त्रसंपुटं
 विनिर्गतालोहितजिह्वमुन्मुखम्विनिःसृता ।
 तृषाकुलं निःसृतमद्रिगह्वराद्
 गवेषमाणं महिषीकुलं जलम् ॥ २१ ॥
 पटुतरदवदाहोत्प्लुष्टशष्पप्ररोहाः
 परुषपवनवेगोत्क्षिप्तसंशुष्कपर्णाः ।
 दिनकरपरितापक्षीणतोयाः समन्ताद्
 विदधति भयमुच्चैर्वीक्ष्यमाणा वनान्ताः ॥ २२ ॥
 श्वसिति विहगवर्गः शीर्णपर्णद्रुमस्थः
 कपिकुलमुपयाति क्लान्तमद्रेर्निकुञ्जम् ।
 भ्रमति गवययूथः सर्वतस्तोयमिच्छञ्
 शरभकुलमजिह्वां प्रोद्धरत्यम्बुकूपात् ॥ २३ ॥
 विकचनवकुसुम्भस्वच्छसिन्दूरभासा
 प्रबलपवनवेगोद्धृतवेगेन तूर्णम् ।
 तरुविटपलताग्रालिंगनव्याकुलेन
 दिशि दिशि परिदग्धा भूमयः पावकेन ॥ २४ ॥
 ध्वनति पवनविद्धः var पवनवृद्धः पर्वतानां दरीषु
 स्फुटति पटुनिनादः शुष्कवंशस्थलीषु ।
 प्रसरति तृणमध्ये लब्धवृद्धिः क्षणेन
 क्षपयतिग्लपयति मृगवर्गं प्रान्तलग्नो दवाग्निः ॥ २५ ॥
 बहुतर इव जातः शाल्मलीनां वनेषु
 स्फुरति कनकगौरः कोटरेषु द्रुमाणाम् ।
 परिणतदलशाखानुत्पतत्याशूत्पतन् प्रांशु वृक्षाद्

भ्रमति पवनधूतः सर्वतोऽग्निर्वनान्ते ॥ २६ ॥
 गजगवयमृगेन्द्रा वह्निसंतप्तदेहाः
 सुहृद इव समेता द्वन्द्वभावं विहाय ।
 हुतवहपरिखेदादाशु निर्गत्य कक्षाद्
 विपुलपुलिनदेशां निम्नगां संविशन्ति ॥ २७ ॥
 कमलवनचिताम्बुः पाटलामोदरम्यः
 सुखसलिलनिषेकः सेव्यचन्द्रांशुजालःसेव्यचन्द्रांशुहारः ।
 ब्रजतु तव निदाघः कामिनीभिः समेतो
 निशि सुललितगीतैर्हर्म्यपृष्ठे सुखेन ॥ २८ ॥
 ॥ इति ग्रीष्मः ॥

॥ २ । अथ वर्षा ॥

सशीकराम्भोधरमत्तकुञ्जरस्
 तडित्पताकोऽशनिशब्दमर्दलः ।
 समागतो राजवदुद्धतद्युतिर्
 घनागमः कामिजनप्रियः प्रिये ॥ १ ॥
 नितान्तनीलोत्पलपत्रकान्तिभिः
 क्वचित् प्रभिन्नाञ्जनरागसंनिभैःराशिसंनिभैः ।
 क्वचित् सगर्भप्रमदास्तनप्रभैः
 समाचितं व्योम घनैः समन्ततः ॥ २ ॥
 तृषाकुलैश्चातकपक्षिणां कुलैः
 प्रयाचितास्तोयभरावलम्बिनः ।
 प्रयान्ति मन्दं बहुवारिवर्षिणोनववारिवर्षिणो
 बलाहकाः श्रोत्रमनोहरस्वनाः ॥ ३ ॥
 बलाहकाश्चाशनिशब्दभीषणाः var मर्दलाः
 सुरेन्द्रचापं दधतस्तडिद्रुणम् ।
 सुतीक्ष्णधारापतनोग्रसायकैस्
 तुदन्ति चेतो नितरांप्रसभं प्रवासिनाम् ॥ ४ ॥
 प्रभिन्नवैदूर्यनिभैस्तृणान्कुरैः
 समाचिता प्रोत्थितकन्दलीदलैः ।
 विभाति कण्ठे वररत्नभूषिताशुक्लेतररत्नभूषिता
 वराङ्गनेव क्षितिरिन्द्रगोपकैः ॥ ५ ॥
 सदा मनोज्ञं सुरतोत्सवोत्सुकं var स्वनदुत्सवोत्सुकं
 विकीर्णविस्तीर्णकलापशोभितम् ।
 सविभ्रमालिङ्गनचुम्बनाकुलम्ससम्भ्रमालिङ्गनचुम्बनाकुलम्
 प्रवृद्धनृत्यंप्रवृत्तनृत्यं कुलमद्य बर्हिणाम् ॥ ६ ॥
 निपातयन्त्यः परितस्तटद्दृमान्

प्रवृद्धवेगैः सलिलैरनिर्मलैः ।
 स्त्रियः प्रदुष्टा इव जातविभ्रमाः
 प्रयान्ति नद्यस्त्वरितं पयोनिधिम् ॥ ७ ॥
 तृणोद्गमैरुद्धतकोमलाङ्कुरैश् var तृणोत्करैरुद्धतकोमलाङ्कुरैश्
 चित्तानि नीलैर्हरिणीमुखक्षतैः ।
 वनानि रम्याणिवैन्ध्यानि हरन्ति मानसं
 विभूषितान्युद्गतपल्लवैर्दुर्मैः ॥ ८ ॥
 विलोलनेत्रोत्पलशोभिताननैर्
 मृगैः समन्तादुपजातसाध्वसैः ।
 समाचिता सैकतिनी वनस्थली
 समुत्सुकत्वं प्रकरोति चेतसः ॥ ९ ॥
 सुतीक्ष्णमुच्चैरसतां var अभीक्ष्णमुच्चैर्ध्वनतां पयोमुचां
 घनान्धकारीकृतशर्वरीष्वपि ।
 तडित्प्रभादर्शितमार्गभूमयः
 प्रयान्ति रागादभिसारिकाः स्त्रियः ॥ १० ॥
 पयोधरैर्भीमगभीरनिःस्वनैर् var नैस्
 ध्वनद्भिरुद्धजितचेतसोतडिद्भिरुद्धजितचेतसो भृशम् ।
 कृतापराधानपि योषितः प्रियान्
 परिष्वजन्ते शयने निरन्तरम् ॥ ११ ॥
 विलोचनेन्दीवरवारिबिन्दुभिर्
 निषिक्तबिम्बाधरचारुपल्लवाः ।
 निरस्तमाल्याभरणानुलेपनाः
 स्थिता निराशाः प्रमदाः प्रवासिनाम् ॥ १२ ॥
 विपाण्डवं var विपाण्डुरं कीटरजस्तृणान्वितं
 भुजङ्गवद् वक्रगतिप्रसर्पितम् ।
 ससाध्वसैर्भेककुलैर्विलोकितंनिरीक्षितं
 प्रयाति निम्नाभिमुखं नवोदकम् ॥ १३ ॥
 प्रफुल्लपत्रां var विपन्नपुष्पां नलिनीं समुत्सुकां
 विहाय भृङ्गाः श्रुतिहारिनिःस्वनाः ।
 पतन्ति मूढाः शिखिनां प्रनृत्यतां
 कलापचक्रेषु नवोत्पलाशया ॥ १४ ॥
 वनद्विपानां नवतोयदस्वनैर्
 मदान्वितानां ध्वनतां मुहुर्मुहुः ।
 कपोलदेशा विमलोत्पलप्रभाः
 सभृङ्गयूथैर्मदवारिभिश्चितः ॥ १५ ॥
 आतोयनम्राम्बुदचुम्बितोपलाः var सतोयनम्राम्बुदचुम्बितोपलाः

समाचिताः प्रस्रवणैः समन्ततः ।
प्रवृत्तनृत्यैः शिखिभिः समाकुलाः
समुत्सुकत्वं जनयन्ति भूधराः ॥ १६ ॥
कदम्बसर्जार्जुनकेतकीवनम्
विकम्पयंस्तत्कुसुमाधिवासितः ।
सशीकराम्भोधरसङ्गशीतलः
समीरणः कं न करोति सोत्सुकम् ॥ १७ ॥
शिरोरुहैः श्रोणितटावलम्बिभिः
कृतावतंसैः कुसुमैः सुगन्धिभिः ।
स्तनैः सहारैर्वदनैः ससीधुभिः
स्त्रियो रतिं संजनयन्ति कामिनाम् ॥ १८ ॥
वहन्ति वर्षन्ति नदन्ति भान्ति
ध्यायन्ति नृत्यन्ति समाश्रयन्ति ।
नद्यो घना मत्तगजा वनान्ताः
प्रियाविहीनाः शिखिनः प्लवङ्गमाः ॥ १९ ॥ प्रक्षिप्तः
तडिल्लताः शक्रधनुर्विभूषिताः
पयोधरास्तोयभरावलम्बिनः ।
स्त्रियः स्वकाञ्चीमणिकुण्डलोज्ज्वलास्त्रियश्चकाञ्चीमणिकुण्डलोज्ज्वला
हरन्ति चेतो युगपत् प्रवासिनाम् ॥ २० ॥
मालाः कदम्बनवकेसरकेतकीभिर्
आयोजितः शिरसि बिभ्रति योषितोऽद्य ।
कर्णान्तरेषु ककुभद्गुममञ्जरीभिः
श्रोत्रानुकूलरचितानवतंसकांश्चैच्छानुकूलरचितानवतंसकांश्च ॥ २१ ॥
कालागरुप्रचुरचन्दनचर्चिताङ्गुयः
पुष्पावतंससुरभीकृतकेशपाशाः ।
श्रुत्वा ध्वनिं जलमुचां त्वरितं प्रदोषे
शय्यागृहं गुरुगृहात् प्रविशन्ति नार्यः ॥ २२ ॥
कुवलयदलनीलैरुन्नतैस्तोयनम्रैर्
मृदुपवनविधूतैर्मन्दमन्दं चलद्भिः ।
अपहृतमिव चेतस्तोयदैः सेन्द्रचापैः
पथिकजनवधूनां तद्वियोगक्षतानाम्तद्वियोगाकुलानाम् ॥ २३ ॥
मुदित इव कदम्बैर्जातपुष्पैः समन्तात्
पवनचलितशाखैः शाखिभिर्नृत्यतीव ।
हसितमिव विधत्ते सूचिभिः केतकीनां
नवसलिलनिषेकः शान्ततापोच्छिन्नतापो वनान्तः ॥ २४ ॥
शिरसि बकुलमालां मालतीभिः समेतां

कुसुमितनवपुष्पैर्यूथिकाकुङ्गुलैश्च ।
 विकचनवकदम्बैः कर्णपूरं वधूनां
 रचयति जलदौघः कान्तवत् काल एषः ॥ २५ ॥
 दधति कुचयुगाग्रैरुन्नतैर्हारयष्टिं var पृथुकुचाग्रैरुन्नतैर्हारयष्टिं
 प्रतनुसितदुकूलान्यायतैः श्रोणिबिम्बैः ।
 नवजलकणसेकादुन्नतानवजलकणसेकादुद्गतां रोमराजिं
 त्रिवलिवलितशोभाललितवलिविभङ्गैर् मध्यदेशैश्च नार्यः ॥ २६ ॥
 नवजलकणसङ्गाच्छीततामादधानः
 कुसुमभरनतानां लासकः पादपानाम् ।
 जनितसुरभिगन्धःजनितरुचिरगन्धः केतकीनां रजोभिर्
 अपहरति नभस्वान् प्रोषितानां मनांसि ॥ २७ ॥
 जलभरनमितानामश्रयोऽस्माकमुच्चैर्
 अयमिति जलसेकैस्तोयदास्तोयनम्राः ।
 अतिशयपरुषाभिर्ग्रीष्मवह्नेः शिखाभिः
 समुपजनिततापं ह्लादयन्तीव विन्ध्यम् ॥ २८ ॥
 बहुगुणरमणीयो योषितां चित्तहारी var बहुगुणरमणीयः कामिनीचित्तहारी
 तरुविटपलतानां बान्धवो निर्विकारः ।
 जलदसमय एष प्राणिनां प्राणभूतो
 दिशतु तव हितानि प्रायशो वाञ्छितानि ॥ २९ ॥
 ॥ इति वर्षा ॥

॥ ३ । अथ शरत् ॥

काशांशुका विकचपद्मनोज्ञवक्त्रा
 सोन्मादहंसरुतनूपुरनादरम्यारवनूपुरनादरम्या ।
 आपक्वशालिललितानतगात्रयष्टिःरुचिरानतगात्रयष्टिः
 प्राप्ता शरन्नववधूरिव रम्यरूपा ॥ १ ॥
 काशैर्मही शिशिरदीधितिना रजन्यो
 हंसैर्जलानि सरितां कुमुदैः सरांसि ।
 सप्तच्छदैः कुसुमभारनतैर्वनान्ताः
 शुक्लीकृतान्युपवनानि च मालतीभिः ॥ २ ॥
 चञ्चन्मनोज्ञशफरीरसनाकलापाः
 पर्यन्तसंस्थितसिताण्डजपंक्तिहाराः ।
 नद्यो विशालपुलिनोरुनितम्बबिम्बाविशालपुलिनान्तनितम्बबिम्बा
 मन्दं प्रयान्ति समदाः प्रमदा इवाद्य ॥ ३ ॥
 व्योम क्वचिद् रजतशङ्खमृणालगौरैस्
 त्यक्ताम्बुभिर्लघुतया शतशः प्रयातैः ।
 उत्प्रेक्ष्यतेसंलक्ष्यते पवनवेगचलैः पयोदै

राजेव चामरशतैरभिवीज्यमानःचामरशतैरुपवीज्यमानः ॥ ४ ॥
 भिन्नाञ्जनप्रचयकान्ति नभो मनोज्ञं
 बन्धूकपुष्परजसाऽरुणिता च भूमिः ।
 वप्राश्च पक्वकलमावृतभूमिभागाचारुकलमावृतभूमिभागाः
 उत्कण्ठयन्तिप्रोत्कण्ठयन्ति न मनो भुवि कस्य यूनः ॥ ५ ॥
 मन्दानिलाकुलितचारुतराग्रशाखः
 पुष्पोद्गमप्रचयकोमलपल्लवाग्रः ।
 मत्तद्विरेफपरिपीतमधुप्रसेकश्
 चित्तं विदारयति कस्य न कोविदारः ॥ ६ ॥
 तारागणप्रचुरभूषणमुद्वहन्ती var तारागणप्रवरभूषणमुद्वहन्ती
 मेघोपरोधपरिमुक्तशशाङ्कवक्त्रामेघावरोधपरिमुक्तशशाङ्कवक्त्रा ।
 ज्योत्स्नादुकूलममलं रजनी दधाना
 वृद्धिं प्रयात्यनुदिनं प्रमदेव बाला ॥ ७ ॥
 कारण्डवाहनविघट्टितवीचिमालाः
 कादम्बसारसकुलाकुलतीरदेशाः ।
 कुर्वन्ति हंसविरुतैः परितो जनस्य
 प्रीतिं सरोरुहरजोरुणितास्तटिन्यः ॥ ८ ॥
 नेत्रोत्सवो हृदयहारिमरीचिमालः
 प्रह्लादकः शिशिरशीकरवारिवर्षी ।
 पत्युर्वियोगविषदिग्धशरक्षतानां
 चन्द्रो दहत्यनुदिनंदहत्यतितरां तनुमङ्गनानाम् ॥ ९ ॥
 आकम्पयन् फलभरानतशालिजालान्
 यानर्तयंस्तरुवरान् कुसुमावनम्रान् ।
 उत्फुल्लपङ्कजवनां नलिनीं विधुन्वन्
 यूनां मनश्चलयति प्रसभं नभस्वान् ॥ १० ॥
 सोन्मादहंसमिथुनैरुपशोभितानि
 स्वच्छप्रफुल्लकमलोत्पलभूषितानि ।
 मन्दप्रभातपवनोद्गतवीचिमालान्
 न्युत्कण्ठयन्ति हृदयं सहसा सरांसि ॥ ११ ॥
 नष्टं धनुर्बलभिदो जलदोदरेषु
 सौदामिनी स्फुरति नाद्य वियत्पताका ।
 धुन्वन्ति पक्षपवनैर्न नभो बलाकाः
 पश्यन्ति नोन्नतमुखा गगनं मयूराः ॥ १२ ॥
 नृत्यप्रयोगरहिताञ्शिखिनो विहाय
 हंसानुपैति मदनो मधुरप्रगीतान् ।
 मुक्त्वा कदम्बकुटजार्जुनसर्जनीपान्

सप्तच्छदानुपगता कुसुमोद्गमश्रीः ॥ १३ ॥
शेफालिकाकुसुमगन्धमनोहराणि
शाखास्थिताण्डजकुलप्रतिनादितानि स्वस्थस्थिताण्डजकुलप्रतिनादितानि ।
पर्यन्तसंस्थितमृगीनयनोत्पलानि
प्रोत्कण्ठयन्त्युपवनानि मनांसि पुंसाम्यूनाम् ॥ १४ ॥
कह्लारपद्मकुमुदानि मुहुर्विधुन्वन्स्
तत्सङ्गमादधिकशीतलतामुपेतः ।
सोत्कां करोति वनितांउत्कण्ठयत्यतितरां पवनः प्रभाते
पत्रान्तलग्नतुलिनाम्बु विधूयमानःपत्रान्तलग्नतुहिनानि हरंस्तरूणां ॥ १५ ॥
संपन्नशालिनिचयावृतभूतलानि
सुष्ठुस्थितप्रचुरगोकुलशोभितानि स्वस्थस्थितप्रचुरगोकुलशोभितानि ।
हंसैश्च सारसकुलैः प्रतिनादितानि
सीमान्तराणि जनयन्ति जनप्रमोदम् ॥ १६ ॥
हंसैर्जिता सुललिता गतिरङ्गनानां
अम्भोरुहैर्विकसितैर्मुखचन्द्रकान्तिः ।
नीलोत्पलैर्मदकलानिनीलोत्पलैर्मदकलानि विलोचनानि
भ्रूविभ्रमश्च सरितां तनुभिस्तरङ्गैःरुचिरास्तनुभिस्तरङ्गैः ॥ १७ ॥
श्यामा लताः कुसुमभारनतप्रवालाः
स्त्रीणां हरन्ति धृतभूषणबाहुकान्तिम् ।
दन्तावभासविशदस्मितचन्द्रकान्तिं
कङ्कलिपुष्परुचिरा नवमालती च ॥ १८ ॥
केशान्नितान्तघननीलविकुञ्चिताग्रान्
आपूरयन्ति वनिता नवमालतीभिः ।
कर्णेषु च प्रचलकांचनकुण्डलेषुप्रवरकांचनकुण्डलेषु
नीलोत्पलानि विविधानिविकचानि निवेशयन्ति ॥ १९ ॥
हारैः सचन्दनरसैः स्तनमण्डलानि
श्रोणीतटं सुविपुलं रशनाकलापैः ।
पादाम्बुजानि कलनूपुरशेखरैश्च
नार्यः प्रहृष्टमनसोऽद्य विभूषयन्ति ॥ २० ॥
स्फुटकुमुदचितानां राजहंसास्थितानां var राजहंसाश्रितानां
मरकतमणिभासा वारिणा भूषितानाम्आपूरितानाम् ।
श्रियमतिशयरूपां व्योम तोयाशयानां
वहति विगतमेघं चन्द्रतारावकीर्णम् ॥ २१ ॥
सरसि कुमुदसङ्गाद् var कुसुमसङ्गाद् वायवो वान्ति शीता
विगतजलदवृन्दा दिग्विभागा मनोज्ञाः
विगतकलुषमम्भः श्यानपङ्का धरित्री

विमलकिरणचन्द्रं व्योम ताराविचित्रम् ॥ २२ ॥
 करकमलमनोज्ञाः कान्तसंसक्तहस्ता
 वदनविजितचन्द्राः काञ्चिद् अन्यास्तरुण्यः ।
 चितकुसुमसुगन्धि प्राविशन्तीव वेश्म
 प्रबलमदनहेतोस्त्यक्तसंगीतरागाः ॥ २३ ॥ प्रक्षिप्तः
 सुरतरसविलासात् सत्सखीभिः समेत्य
 असमरसविनोदं सूचयन्ति प्रकामम् ।
 अनुपममुखरागा रात्रिमध्ये विनोदान्
 शरदि तरुणकान्ताः सूचयन्ति प्रमोदात् ॥ २४ ॥ प्रक्षिप्तः
 दिवसकरमयूखैर्बोध्यमानं प्रभाते
 वरयुवतिमुखाभं पङ्कजं जृम्भतेऽद्य ।
 कुमुदमपि गतेऽस्तं लीयते चन्द्रबिम्बे
 हसितमिव वधूनां प्रोषितेषु प्रियेषु ॥ २५ ॥
 असितनयनलक्ष्मीं लक्षयित्वोत्पलेषु
 क्वणितकनककाञ्चीं मत्तहंसस्वनेषु ।
 अधररुचिरशोभां बन्धुजीवे प्रियायाः
 पथिकजन इदानीं रोदिति भ्रान्तचित्तःभ्रान्तचेताः ॥ २६ ॥
 स्त्रीणां निधाय वदनेषु शशाङ्कलक्ष्मीं
 हास्ये विशुद्धवदने कुमुदाकरश्रीम् क्लाम्यं च हंसवचनं मणिनूपुरेषु
 बन्धूककान्तिमधरेषु मनोहरेषु
 क्वापि प्रयाति सुभगा शरदागमश्रीः ॥ २७ ॥
 विकचकमलवक्त्रा फुल्लनीलोत्पलाक्षी
 कुसुमितनवकाशा श्वेतवासोविकसितनवकाशश्वेतवासो वसाना ।
 कुमुदरुचिरहासाकुमुदरुचिरकांतिः कामिनीवोन्मदेयं
 उपदिशतुप्रतिदिशतु शरद् वञ्चेतसः प्रीतिमग्न्याम् ॥ २८ ॥
 ॥ इति शरत् ॥

॥ ४ ॥ अथ हेमन्तः ॥

नवप्रवालोद्गमसस्यरम्यः
 प्रफुल्ललोध्रः परिपक्वशालिः ।
 विलीनपद्मः प्रपतत्तुषारो
 हेमन्तकालः समुपागतोऽयम्समुपागतः प्रिये ॥ १ ॥
 मनोहरैः कुङ्कुमरागपिङ्गैस् var चन्दनरागगौरैस्
 तुषारकुन्देन्दुनिभैश्च हारैः ।
 विलासिनीनां स्तनशालिनीनां
 नालंक्रियन्ते स्तनमण्डलानि ॥ २ ॥
 न बाहुयुग्मेषु विलासिनीनां

प्रयान्ति सङ्गं वलयाङ्गदानि ।
 नितम्बविम्बेषु नवं दुकूलं
 तन्वंशुकं पीनपयोधरेषु ॥ ३ ॥
 काञ्चीगुणैः काञ्चनरत्नचित्रैर्
 नो भूषयन्ति प्रमदा नितम्बान् ।
 न नूपुरैर्हंसरुतं भजद्भिः
 पादाम्बुजान्यम्बुजकान्तिभाञ्जि ॥ ४ ॥
 गात्राणि कालीयकचर्चितानि
 सपत्रलेखानि मुखाम्बुजानि ।
 शिरांसि कालागरुभूषितानिकालागरुधूपितानि
 कुर्वन्ति नार्यः सुरतोत्सवाय ॥ ५ ॥
 रतिश्रमक्षामविपाण्डुवक्त्राः
 प्राप्ताश्च हर्षाभ्युदयं तरुण्यःप्राप्तेऽपि हर्षाभ्युदये तरुण्यः ।
 हसन्ति नोच्चैर्दशनाग्रभिन्नान्
 प्रपीड्यमानानधरानवेक्ष्य ॥ ६ ॥
 पीनस्तनोरुस्थलभागशोभां
 आसाद्य तत्पीडनजातखेदः ।
 तृणाग्रलग्नैस्तुहिनैः पतद्भिर्
 आक्रन्दतीवोषसि शीतकालः ॥ ७ ॥
 प्रभूतशालिप्रसवैश्चितानि
 मृगाङ्गनायूथविभूषितानि ।
 मनोहरक्रौञ्चनिनादितानि
 सीमान्तराण्युत्सुकयन्ति चेतः ॥ ८ ॥
 प्रफुल्लनीलोत्पलशोभितानि
 शरारिकादम्बविघट्टितानिसोन्मादकादम्बविभूषितानि ।
 प्रसन्नतोयानि सशैवलानिसुशीतलानि
 सरांसि चेतांसि हरन्ति पुंसाम् ॥ ९ ॥
 पाकं व्रजन्ती हिमपातशीतैर्
 आधूयमाना सततं मरुद्भिः ।
 प्रिये प्रियङ्गुः प्रियविप्रयुक्ता
 विपाण्डुतां याति विलासिनीव ॥ १० ॥
 पुष्पासवामोदसुगन्धिवक्त्रो
 निःश्वासवातैः सुरभीकृताङ्गः ।
 परस्पराङ्गव्यतिषाङ्गशायी
 शेते जनः कामशरानुविद्धः ॥ ११ ॥
 दन्तच्छदैर्दन्तविघातचिह्नैः var दन्तच्छदैः सव्रणदन्तचिह्नैः

स्तनैश्च पाण्यप्रकृताभिलेखैः ।
 संसूच्यते निर्दयमङ्गनानां
 रतोपभोगो नवयौवनानाम् ॥ १२ ॥
 काचिद् विभूषयति दर्पणयुक्तहस्ता var दर्पणसक्तहस्ता
 बालातपेषु वनिता वदनारविन्दम् ।
 दन्तच्छदं प्रियतमेन निपीतसारं
 दन्ताग्रभिन्नमपकृष्यदन्ताग्रभिन्नमवकृष्य निरीक्षते च ॥ १३ ॥
 अन्या प्रकामसुरतश्रमखिन्नदेहा
 रात्रिप्रजागरविपाटलनेत्रयुगमारान्निप्रजागरविपाटलनेत्रपद्मा ।
 शय्यान्तरेषुस्रस्तांसदेश लुलिताकुलकेशपाशा
 निद्रां प्रयाति मृदुसूर्यकराभितप्ता ॥ १४ ॥
 निर्माल्यदाम परिभुक्तमनोज्ञगन्धम्
 मूर्ध्नोऽपनीय घननीलशिरोरुहान्ताः ।
 पीनोन्नतस्तनभरानतगात्रयष्ट्यः
 कुर्वन्ति केशरचनामपरास्तरुण्यः ॥ १५ ॥
 अन्या प्रियेण परिभुक्तमवेक्ष्य गात्रम्
 हर्षान्विता विरचिताधररागशोभाविरचिताधरचारुशोभा ।
 कुर्पासकं परिदधाति नवं नताङ्गीनखक्षताङ्गी
 व्यालम्बिनीललुलितालककुञ्चिताक्षी ॥ १६ ॥
 अन्याश्चिरं सुरतकेलिपरिश्रमेण
 खेदं गताः प्रशिथिलीकृतगात्रयष्ट्यः ।
 संपीड्यमानविपुलोरुपयोधरार्त्तासंहृष्यमाणपुलकोरुपयोधरान्ता
 अभ्यञ्जनं विदधति प्रमदाः सुशोभम्सुशोभाः ॥ १७ ॥
 बहुगुणरमणीयो योषितां चित्तहारी
 परिणतबहुशालिव्याकुलग्रामसीमः ।
 विनिपतिततुषारः क्रौञ्चनादोपगीतः
 प्रदिशतु हिमयुक्तः काल एषः प्रियान् वःहिमयुक्तस्त्वेष कालः सुखं वः ॥ १८ ॥
 ॥ इति हेमन्तः ॥

॥ ५ । अथ शिशिरः ॥

प्ररूढशालिप्रचयावृतक्षितिं var प्ररूढशालीक्षुचयावृतक्षितिं
 निद्रोत्थितक्रौञ्चनिनादशोभितम्क्वचित्स्थितक्रौञ्चनिनादशोभितम् ।
 प्रकामकामं प्रमदाजनप्रियं
 वरोरु कालं शिशिराह्वयं शृणु ॥ १ ॥
 निरुद्धवातायनमन्दिरोदरं
 हुताशनो भानुमतो गभस्तयः ।

गुरूणि वासांस्यबलाः सयौवनाः ।
 प्रयान्ति कालेऽद्यकालेऽत्र जनस्य सेव्यताम् ॥ २ ॥
 न चन्दनं चन्द्रमरीचिशीतलं
 न हर्म्यपृष्ठं शरदिन्दुनिर्मलम् ।
 न वायवः सान्द्रतुषारशीतला
 जनस्य चित्तं रमयन्ति सांप्रतम् ॥ ३ ॥
 तुषारसंघातनिपातशीतलाः
 शशाङ्कभाभिः शिशिरीकृताः पुनः ।
 विपाण्डुतारागणचारुभूषणा
 जनस्य सेव्या न भवन्ति रात्रयः ॥ ४ ॥
 गृहीतताम्बूलविलेपनस्रजः
 पुष्पासवामोदितवक्त्रपङ्कजाः ।
 प्रकामकालागरुधूपवासितं
 विशन्ति शय्यागृहमुत्सुकाः स्त्रियः ॥ ५ ॥
 कृतापराधान् बहुशोऽभितर्जितान्
 सवेपथून् साध्वसमन्दचेतसःसाध्वसलुप्तचेतसः ।
 निरीक्ष्य भर्तृन् सुरताभिलाषिणः
 स्त्रियोऽपराधान् समदा विसस्मरुः ॥ ६ ॥
 प्रकामकामैः सुरतैश्च निर्दयं var युवभिः सुनिर्दयं
 निशासु दीर्घास्वतिपीडिताश्चिरमदीर्घास्वभिरामिताश्चिरम् ।
 भ्रमन्ति मन्दं श्रमखेदितोरवः
 क्षपावसाने नवयौवनाः स्त्रियः ॥ ७ ॥
 मनोज्ञकूर्पासकपीडितस्तनाः
 सरागकौशेयविभूषितोरवःसरागकौशेयकभूषितोरवः ।
 निवेशितान्तःकुसुमैः शिरोरुहैर्
 विभूषयन्तीव हिमागमं स्त्रियः ॥ ८ ॥
 पयोधरैः कुङ्कुमरागपिञ्जरैः
 सुखोपसेव्यैर्नवयौवनोन्नतैःसुखोपसेव्यैर्नवयौवनोष्मभिः ।
 विलासिनीनां विलासिनीभिः परिपीडितोरसः
 क्षपन्तिस्वपन्ति शीतं परिभूय कामिनः ॥ ९ ॥
 सुगन्धिनिःश्वासविकम्पितोत्पलं
 मनोहरं कामरतिप्रबोधनम् ।
 निशासु हृष्टाः सह कामिभिः स्त्रियः
 पिबन्ति मद्यं मदनीयमुत्तमम् ॥ १० ॥
 अपगतमदरागा योषिदेका प्रभाते
 कृतनिबिडकुचाग्रा पत्युरालिङ्गनेन ।

प्रियतमपरिभुक्तं वीक्षमाणा स्वदेहं
 व्रजति शयनगेहाद् वस्त्रमाकर्षयन्तीशयनवासाद्वासमन्यं हसन्ती ॥ ११ ॥
 अगुरुसुरभिधूपामोदितं केशपाशं
 गलितकुसुममालं धुन्वती कुञ्चिताग्रम्कुञ्चिताग्रम् वहन्ती ।
 त्यजति गुरुनितम्बा निम्ननाभिः सुमध्या
 ऽप्युषसि शयनवासः कामिनी कामशोभाहुषसि शयनमन्या कामिनी चारुशोभा ॥ १२ ॥
 कनककमलकान्तैश्चारुताम्राधरोष्ठैः
 श्रवणतटनियुक्तैःश्रवणतटनिषक्तैः पाटलोपान्तनेत्रैः ।
 उषसि वदनबिम्बैरंससंसक्तकेशैः
 श्रिय इव गृहमध्ये संस्थिता योषितोऽद्य ॥ १३ ॥
 पृथुजघनभरार्ताः किञ्चिदानम्रमध्याः
 स्तनभरपरिखेदान् मन्दमन्दं व्रजन्त्यः ।
 सुरतसमयवेषं नैशमन्त्यं विहायनैषमाशु प्रहाय
 दधति दिवसयोग्यं वेषमेतास्तरुण्यःवेषमन्यास्तरुण्यः ॥ १४ ॥
 नखपदरचिताग्रान् var नखपदचितभागान् वीक्ष्यमाणाः स्तनान्तान्
 अधरकिसलयाग्रान् दन्तभिन्नान्अधरकिसलयाग्रं दन्तभिन्नं स्पृशन्त्यः ।
 अभिमतरतमोदं वर्णयन्त्यस्तरुण्यःअभिमतरतवेषं नन्दयन्त्यस्तरुण्यः
 सवितुरुदयकाले भूषयन्त्याननानि ॥ १५ ॥
 प्रचुरगुडविकारः स्वादुशालीक्षुरम्यः
 प्रबलसुरतकेलिर्जातकन्दर्पदर्पः ।
 प्रियतमरहितानांप्रियजनरहितानां चित्तसंतापहेतुः
 शिशिरसमय एषः श्रेयसे वोऽस्तु नित्यम् ॥ १६ ॥
 ॥ इति शिशिरः ॥

॥ ६ । अथ वसन्तः ॥

प्रफुल्लचूताङ्कुरतीक्ष्णसायको
 द्विरेफमालां विदधद् धनुर्गुणम्द्विरेफमालाविलसद्धनुर्गुणः ।
 मनांसि भेत्तुं सुरतप्रसङ्गिनां
 वसन्तयोद्धा समुपागतः प्रिये ॥ १ ॥
 द्रुमाः सपुष्पाः सलिलं सपद्मं
 स्त्रियः सकामाः पवनः सुगन्धिः ।
 सुखाः प्रदोषा दिवसाश्च रम्याः
 सर्वं प्रिये चारुतरं वसन्ते ॥ २ ॥
 वापीजलानां मणिमेखलानां
 शशाङ्कभासां प्रमदाजनानाम् ।
 चूतद्रुमाणां कुसुमानतानां
 तनोतिददाति सौभाग्यमयं वसन्तः ॥ ३ ॥

स्तनेषु हाराः सितचन्दनार्द्राः
 मुखेषु ताम्बूलसुगन्धिवाताःभुजेषु सङ्गं वलयाङ्गदानि ।
 प्रयान्ति निःशङ्कमनङ्गसौख्यप्रयान्त्यनङ्गातुरमानसानां
 विलासिनीनां जघनेषु काञ्च्यः ॥ ४ ॥
 कुसुम्भरागारुणितैर्दुकूलैर्
 नितम्बबिम्बानि विलासिनीनाम् ।
 तन्वंशुकैः कुङ्कुमरागगौरैर्
 अलङ्कियन्ते स्तनमन्दलानि ॥ ५ ॥
 कर्णेषु योग्यं नवकर्णिकारं
 चलेषु नीलेष्वलकेष्वशोकम् ।
 शिखासु फुल्ला नवमल्लिकाश्च
 प्रयान्ति सङ्गं प्रमदाजनस्य ॥ ६ ॥
 सपत्रलेखेषु विलासिनीनां
 वक्त्रेषु हेमाम्बुरुहोपमेषु
 रत्यन्तरे मौक्तिकतुल्यरूपःरत्नान्तरे मौक्तिकसङ्गरम्यः
 स्वेदोद्गमो विस्तरतामुपैति ॥ ७ ॥
 उल्लासयन्त्यः var उच्छ्वासयन्त्यः श्लथबन्धनानि
 गात्राणि कन्दर्पसमाकुलानि ।
 समीपवर्तिष्वपि कामुकेषुसमीपवर्तिष्वधुना प्रियेषु
 समुत्सुका एव भवन्ति नार्यः ॥ ८ ॥
 तनूनि पाण्डूनि सुकम्पितानि var मदालसानि
 मुहुर्मुहुर्जृम्भणतत्पराणि ।
 अङ्गान्यनङ्गः प्रमदाजनस्य
 करोत्यसौ प्रोषितभर्तृकस्यकरोति लावण्यससंभ्रमाणि ॥ ९ ॥
 नेत्रेषु लोलो मदिरालसेषु
 गण्डेषु पाण्डुः कठिनः स्तनेषु ।
 मध्येषु नम्रोनिम्नो जघनेषु पीनः
 स्त्रीणामनङ्गो बहुधा स्थितोऽद्य ॥ १० ॥
 अङ्गानि निद्रालसितानि नित्यं var निद्रालसविभ्रमाणि
 वाक्यानि किञ्चिन्मदिरालसानि ।
 भ्रूक्षेपजिह्वानि विलोचनानिच वीक्षितानि
 करोति कामः प्रमदाजनानाम् ॥ ११ ॥
 प्रियङ्गुकालीयककुङ्कुमानि var प्रियङ्गुकालीयककुङ्कुमाक्तं
 स्तनेषु गौरैषु विचर्चितानिविलासिनीभिः ।
 आरोप्यतेआलिप्यते चन्दनमङ्गनाभिर्
 मदालसाभिर्मृगनाभियुक्तम् ॥ १२ ॥

गुरूणि वासांसि विहाय तूर्णं
 तनूनि लाक्षारसरञ्जितानि ।
 सुगन्धिकालागरुधूपितानि
 धत्ते जनः कामशरानुविद्धःकाममदालसाङ्गः ॥ १३ ॥
 पुंस्कोकिलञ्चूतरसेन मत्तः var पुंस्कोकिलञ्चूतरसासवेन
 प्रियामुखं चुम्बति सादरोऽयम्मत्तः प्रियां चुम्बति रागहृष्टः ।
 गुञ्जद्विद्वेरेफोऽप्ययमम्बुजस्थः
 प्रियं प्रियायाः प्रकरोति चाटु ॥ १४ ॥
 प्रवालताम्रास्तबकावनम्राश् var ताम्रप्रवालास्तबकावनम्राश्
 चूतद्रुमाः पुष्पितचारुशाखाः ।
 कुर्वन्ति कान्तंकामं पवनावधुताः
 समुत्सुकत्वं मनसोऽङ्गनानाम्पर्युत्सुकं मानसमङ्गनानां ॥ १५ ॥
 आ मुलतो विद्रुमरागताम्रं
 सपल्लवं पुष्पचयं दधानाः ।
 कुर्वन्त्यशोका हृदयं सशोकं
 निरीक्ष्यमाणा नवयौवनानाम् ॥ १६ ॥
 मत्तद्विरेफपरिचुम्बितचारुपुष्पा
 मन्दानिलाकुलितचारुमृदुप्रवालाःमन्दानिलाकुलितनम्रमृदुप्रवालाः ।
 कुर्वन्ति कामिमनसां सहसोत्सुकत्वं
 बालातिमुक्तकलिकाःबालातिमुक्तलतिकाः समवेक्ष्यमाणाः ॥ १७ ॥
 कान्तामुखद्युतिजुषामचिरोद्गतानां
 शोभां परां कुरबकद्रुममन्जरीणाम् ।
 हृष्टा प्रिये प्रियतमारहितस्य पुंसःसहृदयस्य भवेन्न कस्य
 कन्दर्पबाणनिकरैर्व्यथितं हि चेतःकन्दर्पबाणपतनव्यथितं हि चेतः ॥ १८ ॥
 आदीप्तवह्निसदृशैरपि पारिजातैः var आदीप्तवह्निसदृशैरपयातपत्रैः
 सर्वत्र किंशुकवनैः कुसुमावनम्रैः ।
 सद्यो वसन्तसमये समुपागते चवसन्तसमयेन समागतेयं
 रक्तांशुका नववधूरिव भाति भूमिः ॥ १९ ॥
 किं किंशुकैः शुकमुखच्छविभिर्न दग्धं var भिन्नं
 किं कर्णिकारकुसुमैर्न कृतं मनोज्ञमहृतं मनोज्ञैः ।
 यत् कोकिलः पुनरमीपुनरयं मधुरैर्वचोभिर्
 यूनो मनः सुवदने नियतं हरन्तिसुवदनानिहितं निहन्ति ॥ २० ॥
 पुंस्कोकिलैः कलवचोभिरुपात्थर्षैः
 गुञ्जद्विद्विर्नुमदकलानि वचांसि पुंसाम्भृङ्गैः ।
 लज्जान्वितं सविनयं हृदयं क्षणेन
 पर्याकुलं कुलगृहेऽपि कृतं वधूनाम् ॥ २१ ॥

आकम्पयन् कुसुमितां सहकारशाखां var कुसुमिताः सहकारशाखाः
 विस्तारयन् परभृतस्य वचांसि दिक्षु ।
 वायुर्विवाति हृदयानि हरन् नराणां
 नीहारपातविगमात् सुभगो वसन्ते ॥ २२ ॥
 कुन्दैः सविभ्रमवधूहसितावदातैः
 संशोभितान्युपवनानिउद्योतितान्युपवनानि मनोहराणि ।
 चित्तं मुनेरपि हरन्ति निरस्तरागंनिवृत्तरागम्
 प्रागेव रागमलिनानि मनांसि पुंसाम्यूनाम् ॥ २३ ॥
 आलम्बिहेमरशनाः स्तनसक्तहाराः
 कन्दर्पदर्पशिथिलीकृतगात्रयष्ट्यः ।
 मासे मधौ मधुरकोकिलभृङ्गनादैर्
 नार्यो हरन्ति हृदयं प्रसभं नराणाम् ॥ २४ ॥
 नानामनोज्ञकुसुमद्रुमपुष्पिताग्रान् var नानामनोज्ञकुसुमद्रुमभूषितान्तान्
 हृष्टान्यपुष्टकुलशोभितसानुदेशान्हृष्टान्यपुष्टनिनदाकुलसानुदेशान् ।
 शैलेयजालपरिणद्धशिलातलान्तान्
 दृष्ट्वा जनः क्षितिभृतो मदमेति सर्वः ॥ २५ ॥
 नेत्रे निमीलयति रोदिति याति मोहं var शोकं
 घ्राणं करेण विरुणद्धि विरौति चोच्चैः ।
 कान्तावियोगपरिखेदितचित्तवृत्तिर्
 दृष्ट्वा जनःदृष्ट्वाध्वगः कुसुमितान् सहकारवृक्षान् ॥ २६ ॥
 समदमधुकराणां कोकिलानां च नादैः
 कुसूमितसहकारैः कर्णिकारैश्च रम्यैः ।
 इषुभिरिव सुतीक्ष्णैर्मानसं कामिनीनांमानिनीनां
 तुदति कुसुमचापोकुसुममासो मन्मथोद्दीपनाय ॥ २७ ॥
 रुचिरकनककान्तं मुञ्चतः पुष्पवृन्दं
 मृदुपवनविधृतान् पुष्पितांशूतवृक्षान् ।
 अभिमुखमभिवीक्ष्य क्षामदेहोऽपि मार्गे
 मदनशरसुविद्धो मोहमेति प्रवासी ॥ २८ ॥प्रक्षिप्तः
 परभृतकलगीतैर्ह्लादिभिः सद्वचांसि
 स्मितदशनमयूखं कुन्दपुष्पप्रभाभिः ।
 सरकिसलयकान्तिं पल्लवैर्विद्धुमाभैर्
 अभिभवति वसन्तः कामिनीनामिदानीम् ॥ २९ ॥प्रक्षिप्तः
 कनककमलकान्तैर्चन्दनैः पाण्डुगण्डैर्
 उपनिहितसुहारैश्चन्दनार्द्रैः स्तनाग्रैः ।
 मदनजनितलासैः सालसैर्दृष्टिपातैर्
 मुनिवरमपि नार्यः कामयन्ते वसन्ते ॥ ३० ॥प्रक्षिप्तः

मधुसुरभिमुखाब्जं लोचने लोलतारे
नवकुरबकपूर्णः केशपाशो मनोज्ञः ।
अतिगुरुकुचयुग्मं श्रोणिबिम्बं तथैव
न भवति किमिदानीं योषितां ब्रूहि चारु ॥ ३१ ॥ प्रक्षिप्तः
आकम्पितानि हृदयानि मनस्विनीनां
वातैः प्रफुल्लसहकारकृताधिवासैः ।
उत्कृजितैः परभृतस्य मदाकुलस्य
श्रोत्रप्रियैर्मधुकरस्य च गीतशब्दैः ॥ ३२ ॥ प्रक्षिप्तः
रम्यप्रदोषसमयः स्फुटचन्द्रभासः
पुंस्कोकिलस्य विरुतं पवनः सुगन्धिः ।
मत्तालियूथविरुतं निशि सीधुपानं
सर्वं हि साधनमिदं कुसुमायुधस्य ॥ ३३ ॥ प्रक्षिप्तः
आम्नाशोकविकल्पिताधरमधुर्मत्तद्विरेफस्वनः
कुन्दापीडविशुद्धदन्तनिकरः प्रोत्फुल्लपद्माननः ।
चूतामोदसुगन्धिमन्दपवनः शृङ्गारदीक्षागुरुः
कल्पान्तं मदनप्रियो दिशतु वः पुष्पागमो मङ्गलम् ॥ ३४ ॥ प्रक्षिप्तः
आम्नी मङ्गलमञ्जरी वरशरः सत्किंशुकं यद्वनुर
ज्या यस्यालिकुलम् कलङ्करहितं छत्रं सितांशुः सितम् ।
मत्तेभो मलयानिलः परभृता यद्वन्दिनो लोकजित्
सोऽयं वो वितरीतरीतु विनतुर्भद्रं वसन्तान्वितः ॥ ३५ ॥
॥ इति वसन्तः ॥

Encoded by Jost Gippert gippert at em.uni-frankfurt.de
Proofread by Avinash Sathaye sohum at ms.uky.edu

Please send corrections to sanskrit@cheerful.com
Last updated November 19, 2010
<http://sanskritdocuments.org>